

## Rebh is-Sewwa

Xebgħan u mnikket bit-twegħir u mgieba  
 Tal-bniedem issa tħsiebu biss fil-ġlied,  
 Tlaqt jien lejn għolja fejn go għar imbiegħed,  
 Irqadt mitlul fi tħsieb ta' sliem fejjied:

\*

**H**lomthom jitqabdu, lill-bnedmin mitlu fu  
 F'mibegħda kbira b'qalbhom tgħium fis-semm;  
**H**lomthom jitqatlu qalb nirien tal-biżżeek,  
 Fejn wied iċarċar kullimkien bid-demmin:

U fost il-ħsejjes tal-kanuni jdañnu  
 Bdejt nisma' għajjat ta' ġenn, għajjat ta' krib:  
 Ghajjat ta' saħta fl-art minn nies midruba,  
 Minn fommhom hiereġ biss tnejid u krib:

Kien beda jbexbex x'hiin 'il fuq, fil-gholi,  
 Bdiet riesqa shaba bajda minn quddiem:  
 Shaba sabiha ta' ħamiema l-ġħamla,  
 Li ġiet minn saltna ta' ftehim u sliem:

Rajtha mill-għar, fejn kont mitluf f'ħolni sliemi,  
 Lis-shaba tieqaf, fuq tqabid il-hemm,  
 B'ittri tad-dawl jintfew innbagħad jixegħlu:  
 "Irrid is-sliem u m'hux tixrid ta' demm!"

\*

Waqfu l-ġellieda mit-taqbid, u ferħu  
 Bl-ittri tad-dawl jixegħlu kliem hanin;  
 Jien fraħi ukoll u lill-ġellieda hlomthom  
 Jitilqu l-armi u jieħdu b'id xulxin:

Xterdet ma' kullimkien l-aħħbar tas-sliema  
 L-ittri tad-dawl mis-shaba bdew jintfew:  
 Is-sewwa rebaħ u l-ġellieda tferrxu  
 Biex jerġgħu jaħdmu l-art mnejn kienu gew!

M. AGIUS.